

गैजेट्स और तकनीक आज हमारी जिंदगी का हिस्सा हैं। सच पूछिए तो इनकी अहमियत रोटी, कपड़ा व मकान से कम नहीं लगती है। कम या ज्यादा आज हर घर में गैजेट्स नजर आते हैं। इनके बिना जिंदगी की हम कल्पना नहीं कर पाते। हमने कुछ लोगों से पूछा कि क्या है आपके फेवरेट या जरूरी गैजेट्स। साथ ही यह भी कि इन गैजेट्स के बिना गुजारे गए पलों का अनुभव कैसा रहा?

ओ गैजेट्स रे... तेरे बिना भी क्या जीना

तीन गैजेट्स मेरे लिए जरूरी है
मोबाइल, टैब और पारंपरिक घड़ियां।
जब मोबाइल का स्क्रीन टूटा

बात पुरानी है। हुआ यं कि वीक एंड में अपने सहेली के घर गई थी। वहां से लौटते वक़्त मेरा मोबाइल गिर पड़ा और उसका स्क्रीन टूट गया। इसके लिए मुझे तुरंत ही उसे सर्विस स्टेशन में देना पड़ा। इस बीच, मेरी उसी सहेली का कॉल आने लगा। लेकिन मैं उठा ही नहीं पा रही थी, क्योंकि मोबाइल के क्षतिग्रस्त पार्ट में सुधार का काम चल रहा था। मैंने उसके चार-पांच कॉल नहीं उठाए, तो उसे चिंता होने लगी कि अभी तो यहां से निकली है और अभी फ़ोन नहीं उठा रही है! कहीं ऐक्सिडेंट न हो गया हो, इसलिए मैं फ़ोन नहीं उठा रही हूँ, वह इतनी परेशान हो गई और चिंता में आ गयी कि मुझसे पहले ही वो मेरे घर पहुंच गई थी और फिर घरवाले भी बार-बार मुझे फ़ोन करने लगे। लेकिन मैं फ़ोन कैसे उठाती? करीब एक घंटे बाद जब मैंने फ़ोन उठाया तो सबकी जान में जान आयी।



संगीता कुजारा टाक

तीन गैजेट्स मेरे लिए जरूरी है
मोबाइल, लैपटॉप और स्मार्ट वॉच।
जब मोबाइल बदल गया

तब नया-नया सैमसंग का स्मार्ट फोन आया था। पटना जाने के लिए ट्रेन के फर्स्ट क्लास की बोगी में मैंने अपना सामान रखा और बैठ गया। तभी मेरे पीछे-पीछे एक सज्जन आए जो मेरे हमउम्र ही थे। मैंने सोचा-चलो सफ़र अच्छा कटेगा और कटा भी। हमने राजनीति, फ़ाइनेंस सिक्वोरिटीज़, सड़क और मौसम से लेकर नए स्मार्टफ़ोन की भी बात की। मैंने अपना फ़ोन दिखाया। उन्होंने भी अपना फ़ोन दिखाया। उनका भी स्मार्टफ़ोन ही था और एक ही कंपनी का, एक ही मॉडल। सुबह-सुबह ट्रेन पटना पहुंच गई। हम अपना-अपना सामान लेकर नीचे प्लेटफ़ॉर्म में आ गए। सामान ज्यादा होने की वजह से उन्होंने कुली बुला लिया और वो उसके पीछे-पीछे चल दिए। मेरे पास कुछ ज्यादा सामान नहीं था, सो मैंने अपना सामान संभाला और प्लेटफ़ॉर्म से बाहर निकलने के लिए आगे बढ़ा ही था, तभी फ़ोन की घंटी बजने लगी। उठायी तो कोई उधर से बंगला भाषा में डंट रहा था कि रात को फ़ोन क्यों नहीं किया? और न जाने क्या-क्या! मुझे समझते देर नहीं लगी कि फ़ोन की अदला-बदली हो चुकी है। उस समय फ़ोन लॉक का सिस्टम नहीं था। जल्दी से मैंने अपने फ़ोन पर कॉल किया और उन्हें स्थिति से अवगत कराया और बाद में जो किस्सा-कहानी हुई, हसते-हसते हमारा बुरा हाल हो गया था। वैसे अब हम अच्छे दोस्त हैं।



राजीव टाक

तीन गैजेट्स मेरे लिए जरूरी है
हैंड मिक्सर ग्राइंडर, इंडक्शन स्टोव और स्मार्ट वॉच।
जब मेहमान के आने पर खराब हो गई मिक्सी

बात बहुत पहले की है। मैं अपनी कॉलेज की सहेलियों को दोपहर के खाने पर बुलायी थीं। सभी को मेरे कुकिंग हॉबी के बारे में पता था,, उन्होंने झारखंडी खाने की फरमाइश रखी। मैंने भी धुसका मटन की तैयारी कर रखी थी। सारी तैयारियाँ हो गई थीं, बस धुसके के घोल के लिए चावल दाल पीसना बचा था। मैंने मिक्सर ग्राइंडर में के जार में चावल दाल डालकर स्विच ऑन किया तो मिक्सी चले ही नहीं, अब तो मैं बहुत परेशान हुई। मेरे पास दूसरी मिक्सी भी नहीं थी और कहीं से मिलने की उम्मीद भी नहीं थी। मैं चुपचाप किचन में थोड़ी देर खड़ी रही फिर निर्णय लिया कि जाकर ड्राइंग रूम में सहेलियों को बताती हूँ कि आज धुसका तो नहीं बन पाएगा मुलाव से ही काम चलाना पड़ेगा। मेरा प्रिय गैजेट्स मानो मुँह चिड़ा रहा था,, खुद पर ही बहुत गुस्सा आ रहा था कि मैंने क्यों नहीं धोल पहले बना कर रख लिए कुछ तो उपाय निकल ही जाता। ड्राइंग रूम में सहेलियों के पास जाकर मैंने अपनी समस्या और मेनु चेंज की बात बताई। सब ने इस समस्या को हलके में लिया और बात आई-गई हो गई। अभी 10 मिनट भी नहीं बीते थे कि किचन से मिक्सी चलने की आवाज आई,, जाकर देखा तो मेरी एक इंजीनियर सहेली उसके पाटर्स पुर्जे खोलकर उसे सही कर मिक्सर ग्राइंडर के जार में चावल दाल डालकर पीस रही थीं। अपने अनुभव से मैं कह सकती हूँ कि इलेक्ट्रिकल इलेक्ट्रॉनिक्स गैजेट्स पर 100% भरोसा कभी नहीं किया जा सकता।



बिंदु प्रसाद रिद्धि

तीन गैजेट्स मेरे लिए जरूरी है
बॉडी वेइंग मशीन, ईअर बड्स और स्मार्ट स्पीकर्स
जब ईयर बड्स हुआ टूट

वह पटना-दिल्ली की वायु यात्रा थी। जब मैंने वायुयान में विंडो सीट पर अपना निर्धारित स्थान ग्रहण कर लिया तो मेरे बगल की सीट पर 5-6 साल के एक साहबजादे और उनके बगल में उनकी माताजी बैठी हुई थीं। जब विमान का टेक ऑफ़ हो गया उसके बाद मैंने सोचा कि कुछ गाने सुने जाएं, जो कि यात्रा में समय गुजारने का मेरा फेवरेट शौक होता है। मैंने अपने रिसिंग बैग में अपना ईअर बड खोजा, जो नहीं मिला। शायद भूलवश मैंने उसे लगेज बैग में डाल दिया था। मरता क्या न करता, लगभग 2 घंटे का यह सफ़र बिल्कुल तन्हा काटना था, मैंने अपना फोन ऑन किया और जो डाउनलोडेड गाने थे, उन्हें सुनना शुरू किया। थोड़ी ऊंचाई पर जाने से मेरे कान में कुछ हल्की सी समस्या आती है। तो लगता है कि शायद मैंने वॉल्यूम थोड़ा ऊंचा ही रखा था। मेरे बगल वाले बच्चे ने एक बार मेरी शकल को निहारना पर कुछ बोला नहीं। इसी तरह से दो-तीन-चार गाने गुजर गए और उसको लगा होगा कि मेरी ये गीत-माला दिल्ली तक चलेगी। मैंने ध्यान दिया कि उसने अपने मम्मी से कहा कि 'मम्मी, मेरा बैग ऊपर से उतार दो।' मम्मी को समझ नहीं आया, उसने पूछा कि 'क्या करोगे बैग का।' पर वो अपनी बात पर अड़ा रहा। अंत में मम्मी ने उसे बैग उतार कर दिया जो सुंदर सा स्पाइडर-मैन वाला बैग था। बैग को पूरी तरह से खोज-खाज कर उसने एक ईअर फोन निकाला और मेरी तरफ बढ़ाते हुए कहा कि 'अंकल, आप प्लीज इसे कान में लगा कर सुनिए।' अब मेरा तो काटो तो खून नहीं। मुझसे वो लेते भी नहीं बन रहा था और इनकार करते भी नहीं बन रहा था। अंदर ही अंदर बड़ी शर्मिंदगी महसूस हुई। मैंने लगभग क्षमा याचना भरे स्वर में कहा - 'देखो बेटे, मेरा ईअर फोन था मेरे पास, लगता है कि गलती से वो लगेज में चला गया है।' 'कोई बात नहीं, जो जाता है' उस छोटे-ने मुझे समझाने की कोशिश की। न चाहते हुए भी, बहुत शर्मिंदगी के साथ, मैंने उससे ईअर फोन ले लिया। और शायद उसके चेहरे पर बहुत इत्मीनान के भाव आ गए, शायद मेरी गीत माला से जान छूटने के कारण। उसके बाद से कभी मैं ईअर बड्स को छोड़कर नहीं जाता। पर कहानी इतने पर ही खत्म नहीं हुई। जब हम लोग दिल्ली पहुंचे तब तक वो सो गया था। सभी उठकर चल दिए और मैं भी ईअर फोन लौटाना भूलकर उसे कान में लगाए हुए आराम से उठकर अपना सामान लेकर निकल गया। आज भी वो ईअर फोन मेरे पास एक स्मृति चिन्ह के रूप में रखा हुआ है। जब उसे देखता हूँ थोड़ी शर्मिंदगी होती है और उस प्यारे बच्चे की शकल याद आती है। न जाने क्या सोचा होगा उसने।



डॉ हरेन्द्र सिन्हा



करोगे बैग का।' पर वो अपनी बात पर अड़ा रहा। अंत में मम्मी ने उसे बैग उतार कर दिया जो सुंदर सा स्पाइडर-मैन वाला बैग था। बैग को पूरी तरह से खोज-खाज कर उसने एक ईअर फोन

84% यूजर्स जागते ही चेक करते हैं अपना फोन

बीसीजी के सेंटर फॉर कस्टमर इन साइट्स इंडिया के एक रिसर्च के मुताबिक लगभग 50% बार, उपभोक्ताओं को यह समझ नहीं आता कि वे अपना फोन क्यों उठाते हैं - यह बस एक आदत है। सेंटर फॉर कस्टमर इनसाइट्स इंडिया की लीड कनिका सांघी ने कहा कि हमारे रिसर्च में, हमने देखा है कि उपभोक्ता लगभग 55% समय अपने फोन उठाने के इरादे के बारे में अनिश्चित थे, जबकि 50% समय वे इसके बारे में स्पष्ट थे। इसके अतिरिक्त, 5 से 10% समय, उपभोक्ताओं को अपने उद्देश्य पर कुछ स्पष्टता थी। औसतन, स्मार्टफोन यूजर्स दिन में 70 से 80 बार अपना फोन चेक करते हैं। स्मार्टफोन जिस काम के लिए सबसे ज्यादा इस्तेमाल किए जाते हैं, उनमें शामिल है सामाजिक मेलजोल, खरीदारी, सच और गेमिंग। रिसर्च में देखा गया कि यूजर्स अपना लगभग आधा समय स्ट्रीमिंग ऐप्स पर बिताते हैं, जिसमें गेमिंग और शॉपिंग का प्रतिशत 5-8% है। इस रिसर्च के मुताबिक 84% यूजर्स जागने के 15 मिनट के भीतर अपने फोन को चेक करते हैं।



कार की लंबी यात्रा में साथ हों ये गैजेट्स

यदि आप कार से लंबे सफर की योजना बना रहे हैं तो यकीनन यह एक बेहतर ही अनुभव होगा। अपनी कार में अपनी सुविधा के अनुसार सफर संभव होता है। लेकिन कार का लंबा सफर कई चुनौतियों के साथ होता है, इसमें कोई दो राय नहीं, कार से लंबे सफर के लिए कुछ खास तैयारी जरूरी है। जब कार से लंबी यात्रा के लिए निकल रहे हैं तो अपने साथ कुछ गैजेट्स हमेशा साथ रखें। इससे सफर सुरक्षित और आरामदायक होगा।

- पंचर किट**
दो पहिया हो या चार पहिया, कब टायर में पंचर हो जाएगा, कहना मुश्किल है। ऐसे में मंजिल तक पहुंचने में परेशानी लाजिमी है। असुविधा के साथ मसला सुरक्षा का भी हो जाता है। इसलिए अगर कार में पंचर किट की मौजूदगी कई समस्याओं से राहत दिलाती है। पंचर किट पर साथ रहेगा तो सफर के दौरान पंचर टायर को खुद ही दुरुस्त कर आगे की दूरी तय की जा सकती है।
- डैश कैम**
माकेट में कई तरह के डैश कैम के ऑप्शन उपलब्ध हैं। इसका उपयोग फ्रंट के साथ ही वैक में भी किया जा सकता है। एप के जरिए इनको उपयोग करना आसान हो जाता है। हादसा होने पर यह कार सवार को सुरक्षित रखने में मदद करता है।
- टायर इनफ्लेटर**
अगर लंबे सफर में टायर में हवा कम हो जाए या फिर टायर पंचर हो जाए तो टायर इनफ्लेटर की मदद से खुद ही हवा भर कर सफर को जारी रखा जा सकता है। इन दिनों कई कंपनियों अपनी कारों के साथ टायर प्रेशर मॉनिटरिंग सिस्टम जैसे फीचर देती हैं। यह फीचर कार ड्राइव करते समय भी हमें हर टायर्स में हवा के सही प्रेशर की उपलब्ध कराता है।
- नाइट विजन ग्लासेज**
रात के सफर को नाइट विजन ग्लासेज आसान बनाएगा। इससे विजिबिलिटी भी बेहतर हो जाएगी।



नासा को मिला एक और चंद्रमा!

नासा के वैज्ञानिकों ने एक ऐसे चंद्रमा की खोज की है जो बुध से पहले के दीप की तरह अशांत है। उसकी सतह पर लावा फूट रहा है। इससे जहरीली गैस निकल रही है। साथ ही यह बिजलियां भी उगल रहा है। यकीनन यह चंद्रमा हमारे चंद्रमा जैसा शांत नहीं है। ज्वालामुखी की तरह फट रहे इस चंद्रमा की मौत जल्द होने वाली है। यह जिस डब्ल्यूएएसपी - 49 वी ग्रह का चक्कर लगा रहा है, वह भी अलग एलियन दुनिया है। वह ग्रह और उसका तारा दोनों धक्कर रहे हैं। यह चंद्रमा अपने ग्रह और तारे के बीच में है। इसलिए दोनों तरफ से गर्मी मिल रही है। इसका जन्म एक धातु के बादल जैसा हुआ होगा। नासा वैज्ञानिक रोसाली लोप्स ने कहा कि यह चंद्रमा हर सेकेंड अंतरिक्ष में 1 लाख किलोग्राम सोडियम तो डब्ल्यूएएसपी - 49 वी ग्रह के अंदर भी नहीं होगा। यह चंद्रमा खुद से सोडियम का बादल बना रहा है। जबकि ये काम आमतौर पर कोई ग्रह या तारा ही करता है। अगर वैज्ञानिकों की टीम कम्फर्म करती है तो डब्ल्यूएएसपी - 49 वी का यह लावा उगलता हुआ चंद्रमा सौर मंडल से बाहर पहला एक्सोमून घोषित होगा।



संयोजन - वेतना झा, डिजाइनिंग - खुशबू कुमारी

